

சாராம்சம்: இனிய குழந்தைகளே, தந்தையின் வழிகாட்டல்: சுயதரிசனச் சக்கரத்தைச் சுழற்றி, உங்கள் புத்தியைத் தந்தையுடனான யோசனையில் இணையுங்கள். இதனைச் செய்வதால், உங்கள் பாவங்கள் அழிவதுடன், உங்கள் தலைமூதுள்ள பாவச்சமையும் அகற்றப்படும்.

கேள்வி: இந்த அதிமேன்மையான சங்கமயுகத்தின் சிறப்பியல்புகள் எவை?

பதில்: 1. இச்சங்கமயுகம் மாத்திரமே நன்மைபயக்கும் யுகமாகும். இந்த யுகத்திலேயே ஆத்மாக்கள், பரமாத்மாவைச் சந்திக்கின்ற கும்பமேலா எனவும் அழைக்கப்படும் உண்மையான சந்திப்பு இடம்பெறுகிறது. 2. இந்நேரத்தில் மாத்திரமே நீங்கள் உண்மையான பிராமணர்கள் ஆகுகிறீர்கள். 3. இச்சங்கமயுகத்திலே, நீங்கள் துன்ப பூமியிலிருந்து, சந்தோஷ பூமிக்குச் செல்கிறீர்கள்; நீங்கள் துன்பத்திலிருந்து விடுதலை அடைகிறீர்கள். 4. இந்நேரத்திலேயே நீங்கள் ஞானக்கடலான தந்தையிடமிருந்து உலகின் ஆரம்பம், மத்தி, இறுதியின் முழு ஞானத்தையும் பெறுகிறீர்கள். தந்தை உங்களுக்குப் புதிய உலகிற்கான புதிய ஞானத்தைக் கொடுக்கின்றார். 5. நீங்கள் அவலட்சணமானவர்களிலிருந்து, அழகானவர்கள் ஆகுகிறீர்கள்.

பாடல்: எங்களை இப் பாவ உலகிலிருந்து ஓய்வும், சௌகரியமும் நிறைந்த இடத்திற்கு அழைத்துச் செல்லுங்கள்.

ஓம் சாந்தி. இனிமையிலும், இனிமையான குழந்தைகளாகிய நீங்கள் பாடலைக் கேட்டீர்கள். உண்மையில் கலியுகமே பாவ உலகம் என்பது குழந்தைகளாகிய உங்களின் புத்தியில் உள்ளது. இந்நேரத்தில் அனைவரும்; தொடர்ந்தும் பாவம் செய்கிறார்கள். தந்தை ஒவ்வொரு கல்பத்திலும் வந்து, உங்களுக்கு முக்தியையும், சற்கதியையும் அருள்கிறார். தூய்மையற்ற உலகம் தூய்மையாக்கப்பட வேண்டிய நேரத்திலேயே தூய்மையாக்குபவரான தந்தை வருகிறார். அவர் வந்து, குழந்தைகளாகிய உங்களைத் தனக்குச் சமமானவர்கள் ஆக்குகிறார். தந்தை எந்த ஞானத்தைக் கொண்டிருக்கின்றார்? அவர் முழுச் சக்கரத்தினது ஞானத்தையும் கொண்டிருக்கின்றார். குழந்தைகளாகிய நீங்களும் இவ் உலகச் சக்கரத்தை அறிந்துள்ளீர்கள். இந்த உலகச் சக்கரம் எவ்வாறு சுழல்கிறது என்ற ஞானம் தந்தையிடம் உள்ளது. இதனாலேயே அவர் ஞானக்கடல் என அழைக்கப்படுகிறார். அவர் மாத்திரமே தூய்மையாக்குபவர். இச் சக்கரத்தைப் புரிந்துகொள்வதன் மூலமாகவும், சுயதரிசனச் சக்கரத்தைச் சுழற்றுபவர்கள் ஆகுவதாலும் நீங்கள் மூண்டும் ஒருமுறை பூகோளத்தை ஆட்சிசெய்பவர்களான, சுவர்க்கத்தின் அரசர்களும் அரசிகளும் ஆகுகிறீர்கள். எனவே, இச்சக்கரம் நாள் முழுவதும் உங்கள் புத்தியிலே சுழன்றவண்ணம் இருக்க வேண்டும். அப்பொழுது உங்கள் பாவங்கள் அழிக்கப்படும். பின்னர், சத்தியயுகத்திலே, நீங்கள் இச்சக்கரத்தைச் சுழற்ற மாட்டீர்கள். அங்கே, சுயத்திடம், அதாவது, ஆத்மாக்களிடம் உலகச் சக்கரத்தின் ஞானம் இருக்க மாட்டாது. சத்தியயுகத்திலோ அல்லது கலியுகத்திலோ ஆத்மாக்களிடம் அந்த ஞானம் இருப்பதில்லை. சங்கமயுகத்தில் மாத்திரமே இந்த ஞானத்தை நீங்கள் பெறுகிறீர்கள். சங்கமயுகம் பெருமளவு போற்றப்படுகிறது. அவர்கள் கும்பமேலாக்களை நடாத்துகிறார்கள். உண்மையில், அது ஞானக்கடலினதும், ஆறுகளினதும் மேலாவாகும் (சந்திப்பாகும்). அதாவது, அது பரமாத்மாவிற்கும் ஆத்மாக்களுக்குமான சந்திப்பாகும். அக் கும்பமேலா பக்தி மார்க்கத்திற்கானதாகும். ஆத்மாக்கள், பரமாத்மாவுடன் சந்திக்கும் இச்சந்திப்பானது, நீங்கள் துன்பத்திலிருந்து விடுபட்டவராகிச் சந்தோஷத்திற்குச் செல்கின்ற வேளையான இவ் அழகிய, நன்மைபயக்கும் சங்கமயுகத்தில் மாத்திரமே இடம்பெறுகிறது. இதனாலேயே தந்தை துன்பத்தை நீக்கி, சந்தோஷத்தை அருள்பவர் என அழைக்கப்படுகிறார். சந்தோஷம் அரைக்கல்பத்திற்கும், துன்பம் அரைக்கல்பத்திற்கும் நிகழ்கிறது. இரவும், பகலும் அரைக்கு அரைவாசியாகும். கட்டடங்களும் புதியவையாகவும், பழையவையாகவும் இருக்கின்றன. புதிய ஷட்டிலே சந்தோஷமும், பழைய ஷட்டிலே துன்பமும் உள்ளது. உலகமும் புதியதாகவும், பழையதாகவும் ஆகுகிறது. அரைக்கல்பத்திற்குச் சந்தோஷம் உள்ளது, பின்னர் துன்பம் மத்தியிலேயே ஆரம்பமாகுகிறது. துன்பத்தின் பின், மூண்டும் சந்தோஷம் இருக்கிறது. துன்ப பூமி எவ்வாறு சந்தோஷ பூமி ஆகுகிறது? அதை

அவ்வாறு ஆக்குபவர் யார்? இது முழு உலகிலுள்ள எவருக்குமே தெரியாது. மனிதர்கள் காரிருளினுள் உள்ளார்கள். அவர்கள் சத்தியயுகத்திற்கு நூண்ட காலப்பகுதியைக் கொடுத்திருக்கிறார்கள். சத்தியயுகத்தின் காலப்பகுதி அவ்வளவு நூண்டதாக இருந்தால், அங்கே பல மக்கள் இருப்பார்கள்! எவராலும் வீட்டிற்குத் திரும்பிச் செல்ல முடியாது. அனைவரும் இங்கே ஒன்றுகூட வேண்டும். தந்தை வந்து, உங்களுக்கு வீட்டுக்கான பாதையைக் காட்டும்போதே, உங்களால் திரும்பிச் செல்ல முடியும். தந்தை சங்கமயுகத்திலே வந்து, வீடு திரும்புவதற்கான பாதையை இந்த ஆத்மாக்கள் அனைவருக்கும் காட்டுகிறார். 84 பிறவிச் சக்கரத்தைச் சுற்றி வந்ததனால், இப்பொழுது நீங்கள் இங்கே வந்துள்ளீர்கள் என்பது உங்களுக்குத் தெரியும். சத்திய, திரேதா யுகங்களிலே நீங்கள் எத்தனை பிறவிகளை எடுத்துள்ளீர்கள், யார் எத்தனை வருடங்கள் ஆட்சி செய்தார்கள் என்பதெல்லாம் உங்கள் புத்தியிலே உள்ளது. சத்தியயுகத்தில் நீங்கள் 16 சுவர்க்கக் கலைகள் நிறைந்தவர்களாக இருந்தீர்கள். பின்னர் திரேதாயுகத்தில் நீங்கள் 14 சுவர்க்கக் கலைகள் நிறைந்தவர்களாக இருந்தீர்கள். அது கழி இறங்கும் ஸ்திதியாகும். இந்நேரத்தில் பெருமளவு துன்பம் உள்ளது. பழைய உலகிலே துன்பம் மாத்திரமே உள்ளது. சத்தியயுகம் புதிய உலகம் எனவும், கலியுகம் பழைய உலகம் எனவும் அழைக்கப்படுகின்றன. இப்பொழுது சங்கமயுகமாகும். பழைய உலகம் இப்பொழுது அழியப் போகிறது. தந்தை புதிய உலகை உருவாக்குகிறார். நீங்கள் பழைய உலகை விட்டு விலகி, புதிய வீட்டிற்குச்; சென்று அமர்வீர்கள். நீங்கள் புதிய வீட்டிற்குச் செல்வதற்கான முயற்சியைச் செய்கிறீர்கள் எனவும், அதன்; மூலமாகப் புதிய உலகில் நீங்கள் உயர்ந்த அந்தஸ்தைப் பெறுவீர்கள் எனவும் நீங்கள் கூறுகிறீர்கள். தந்தை கூறுகிறார்: என்னை மாத்திரம் நினைவுசெய்யுங்கள். அவர் உங்களுக்கு வேறெந்தச் சிரமத்தையும் கொடுப்பதில்லை. எவ்வாறாயினும் நீங்கள் நேரம் ஒதுக்கி, அவருடைய கட்டளைகளுக்குக் கீழ்ப்படிய வேண்டும். எவ்வாறாயினும், மாயை அவற்றுக்குக் கீழ்ப்படிய உங்களை அனுமதிப்பதில்லை. அவள் உங்கள் புத்தியைத்; தந்தையுடனான யோகத்தில் இணைக்க அனுமதிப்பதில்லை. குழந்தைகளாகிய நீங்கள் முன்னைய சக்கரத்திலும் முயற்சி செய்து, இராவணனான மாயையை வென்றீர்கள். அவ்வாறே சத்தியயுகம் ஸ்தாபிக்கப்பட்டது. ஒருவர் எந்தளவிற்கு உதவியாளராக ஆகுகிறாரோ, அதற்கேற்பவே அவர் ஒரு பரிசைப் பெறுகிறார். எனவே, குழந்தைகளாகிய நீங்களும் இந்த ஞானத்தை உங்கள் நண்பர்களுக்கும், உறவினர்களுக்கும் கொடுக்க வேண்டும். தந்தையின் வழிகாட்டல்கள்;: என்னை நினைவுசெய்யுங்கள். அரைக்கல்பத்தின் பாவச்சுமை உங்கள் ஒவ்வொருவரின் தலையிலும்; உள்ளது. நினைவுசெய்வதைத் தவிர வேறு எந்த முறையாலும் அதனை எரிக்க முடியாது. கங்கை, யமுனை நதிகளே தூய்மையாக்குபவர் என மக்கள் கூறுகின்றார்கள், அவற்றின் மூலமாகத் தூய்மை தூய்மையாக்கப்படுவோம் எனவும் அவர்கள் நம்புகிறார்கள். எவ்வாறாயினும், தண்ணீரால் எவ்வாறு பாவங்கள் அழிய முடியும்? இது தூய்மையற்ற உலகம், இதனாலேயே அனைவரும் கூவி அழைக்கிறார்கள்: ஓ தூய்மையாக்குபவரே, வந்து சத்தியயுகத்தை ஸ்தாபியுங்கள்! ஒரேயொரு தந்தையைத் தவிர வேறெவராலும் அதை ஸ்தாபிக்க முடியாது. எனவே, இது புதிய உலகிற்கான புதிய ஞானமாகும். ஒரேயொரு தந்தையே அதைக் கொடுக்கிறார். கிருஷ்ணர் ஞானத்தைக் கொடுக்கவில்லை. கிருஷ்ணரைத் தூய்மையாக்குபவர் என அழைக்க முடியாது. பரமாத்மாவான பரமதந்தை மாத்திரமே தூய்மையாக்குபவராவார். அவர் மறுபிறப்பிற்கு அப்பாற்பட்டவர். கிருஷ்ணரின் பூமி, விஷ்ணு பூமி எனவும் அழைக்கப்படுகிறது என்பது உங்களுக்குத் தெரியும். கிருஷ்ணரின் இராச்சியம், இராதையின் இராச்சியத்திலிருந்து வேறுபட்டது. பின்னர் அவர்கள் இருவரும் நிச்சயதார்த்தம் செய்யப்படுகிறார்கள். இராதையும், கிருஷ்ணரும் சகோதர, சகோதரி அல்லர். சகோதர, சகோதரிகள் ஒருவரையொருவர் திருமணம் செய்து கொள்வதில்லை. இவ்விடயங்கள் இப்பொழுது உங்கள் புத்தியிலே தொடர்ந்தும் பொங்கி எழுகின்றன. முன்னர், உங்களுக்கு இது தெரியாது. இராதையும் கிருஷ்ணருமே சுவர்க்கத்தின் சக்கரவர்த்தினி, சக்கரவர்த்தியான இலக்ஷ்மி, நாராயணன் ஆகுகிறார்கள் என்பது இப்பொழுது உங்களுக்குத் தெரியும். கிருஷ்ணரும் இராதையும் இளவரசர் இளவரசியாக நினைவு செய்யப்படுகிறார்கள். அவர்களுடைய பெற்றோருக்கு அத்தகைய உயர்ந்த அந்தஸ்து இருக்கவில்லை. அது ஏன்? ஏனெனில் அவர்களுடைய பெற்றோர் குறைவாகவே கற்றார்கள். இராதை, கிருஷ்ணருடைய பெயர்களும் மிகவும் பிரபல்யமானவை. எனினும் அவர்களுடைய பெற்றோருடைய பெயர் குறிப்பிடப்படவே இல்லை. உண்மையில் அவர்களைப் பெற்றவர்களின் பெயர்கள் மிகவும் பிரபல்யமானதாக இருக்க வேண்டும். ஆனால் இல்லை!

இராதையும், கிருஷ்ணருமே அனைவரையும் விட அதி உயர்ந்தவர்கள். அவர்களை விட உயர்ந்தவர்கள் வேறெவருமே இல்லை. இராதையும், கிருஷ்ணரும் முதலாவது இலக்கத்தைப் பெறுகிறார்கள். அவர்கள் முதலாவது சக்கரவர்த்தினி, சக்கரவர்த்தி ஆகுகிறார்கள். அவர்கள் தங்கள் பெற்றோர் மூலமாகப் பிறந்தாலும், அவர்களுடைய பெயர்களே உயர்வாக உள்ளன. அது உங்கள் புத்தியிலே மிகத்தெளிவாக இருக்குமாறு செய்யப்பட வேண்டும். நூங்கள் இங்கே அமர்ந்திருக்கும்போது, தொடர்ந்தும் சுயதரிசனச் சக்கரத்தைச் சுழற்றுவர்கள். இச்சக்கரத்தைச் சுழற்றுவதால், உங்கள் பாவங்கள் எரிக்கப்படுகின்றன. அதாவது, நூங்கள் இராவணனின் தலையை வெட்டுகிறீர்கள். சத்திய, திரேதா, துவாபர, கலியுகங்களின் சக்கரம் இருக்கிறது. ஆரம்பத்தில் நாங்கள் தேவர்களாக இருந்தோம், பின்னர் நாங்கள் சத்திரியர்கள், வைசிகர்கள், சூத்திரர்கள் ஆகினோம். இப்பொழுது நாங்கள் மீண்டும் ஒருமுறை பிராமணர்கள் ஆகுகிறோம். பின்னர் நாங்கள் தேவர்கள் ஆகுவோம். பாபா 'ஓம்' என்பதற்கு ஒரு வேறுபட்ட கருத்தையும், 'ஹம் சோ' என்பதற்கு வேறானதொரு கருத்தையும் விளங்கப்படுத்தியுள்ளார். சமயநூல்களிலே, அவர்கள் இரண்டினது கருத்தையும் ஒன்றாக்கியுள்ளார்கள். அவர்கள் ஓம் என்றால் 'ஆத்மாவாகிய நானே பரமாத்மா என்றும், பரமாத்மாவே ஆத்மா' என்றும் நம்புகிறார்கள். அது தவறாகும். தந்தை விளங்கப்படுத்துகிறார்: 'ஓம்' என்றால் ஆத்மாவாகிய நான் பரமாத்மாவாகிய பரமதந்தையின் ஒரு குழந்தை. 'நானே கடவுள்' என்பது 'ஓம்' என்பதன் அர்த்தமல்ல. ஆத்மாவாகிய நான் அசரூரியானவர், எனது தந்தையும் அசரூரியானவரே. சரூரத்தின் தந்தையும், சரூரதாரியே. நான் பரமாத்மாவின் ஒரு குழந்தை, எனவே எனக்கு நிச்சயமாகச் சுவர்க்க இராச்சியம் தேவை. தந்தை எங்களுக்குச் சுவர்க்க ஆஸ்தியைத் தர வந்துள்ளார். அரைக்கல்பத்தின் பின்னர் இராவணன் உங்களைச் சபிக்கிறான், பின்னர் நூங்கள் சந்தோஷமற்றவர்களாகவும், தமோபிரதானாகவும் ஆகுகிறீர்கள். எனவே தந்தை வந்து உங்களைச் சந்தோஷப்படுத்துவதற்காக ஓர் ஆசுவாதத்தை அருள்கிறார். "நூண்ட ஆயுளைக் கொண்டிருப்பீர்களாக" என அவர் கூறுவதில்லை. ஆனால் அவர் கூறுகிறார்: என்னை நினைவுசெய்யுங்கள். உங்களது இப்பிறவி உட்பட, பல பிறவிகளின் பாவங்கள் எரிக்கப்படும். இது யோகத் து என அழைக்கப்படுகிறது. இராவண இராச்சியத்தில், அனைவரும் நிச்சயமாகத் தூய்மையற்றவர்கள் ஆகவேண்டும். ஆத்மாக்களே தூய்மையற்றவர்களாகவும், தூய்மையானவர்களாகவும் ஆகுகிறார்கள். கடவுள் சதா தூய்மையானவர். அவர் அனைவரையும் தூய்மையாக்குகிறார். இராவணனே உங்களைத் தூய்மையற்றவர் ஆக்குகிறான். சத்தியயுகத்திலே விகாரங்கள் இல்லை. அது முற்றிலும் விகாரமற்ற உலகம், இதனாலேயே மக்கள் தேவர்களின் உருவச் சிலைகளுக்கு முன்னால் சென்று பாடுகிறார்கள்: நூங்கள் அனைத்துத் தெய்வீகக்குணங்களும் நிறைந்தவர்கள். அவர்கள் சிவனுக்கு முன்னால் இந்தப் புகழைப் பாடுவதில்லை. தூய்மையாக இருந்த தேவர்கள் பின்னர் தூய்மையற்றவர்கள் ஆகினார்கள். இது ஒரு நாடகம். தந்தை சந்தோஷ பூமியை உருவாக்குகிறார். சிவன், தந்தை என அழைக்கப்படுகிறார். சாலிகிராம்கள் வேறுபட்டவை. அவர்கள் உருத்திர யாகத்தை வளர்க்கும்போது, ஒரு பெரிய இலிங்கத்தை உருவாக்குகிறார்கள். ஏனையவை அனைத்தும் சிறிய சாலிகிராம்களே. ஆத்மாக்களாகிய நாங்கள் 84 பிறவிகளை எடுக்கின்;றோம். ஏனைய சமயத்தைச் சேர்ந்தவர்கள் 84 பிறவிகளை எடுக்கிறார்கள் என நூங்கள் கூற மாட்டீர்கள். சூக்கிய சமயத்தைச் சேர்ந்தவர்கள் 500 ஆண்டுகளுக்குள் எத்தனை பிறவிகளை எடுப்பார்கள்? நாங்கள் எத்தனை பிறவிகள் எடுக்கிறோம்? தந்தை இதை விளங்கப்படுத்துகிறார். பிராமணர்களின் உச்சிக்குடுமி மிகவும் பிரபல்யமானது. உண்மையான பிராமணர்கள் சங்கமயுகத்திலேயே இருக்கிறார்கள். இதுவே நன்மை பயக்கும் யுகமாகும். இங்கேயே நூங்கள் அனைவரும் நன்மை அடைகிறீர்கள். இராவணன் இழப்பை ஏற்படுத்துகிறான். தந்தை வந்து உங்களுக்கு நன்மை செய்கிறார். எனவே, நூங்கள் தந்தையின் வழிகாட்டல்களைப் பின்பற்றி, நன்மை பயக்க வேண்டும். ஸ்ரீமத்தே கடவுள் சிவனின் மகா வாசகங்கள் ஆகும். சிவபாபா பிறவி எடுப்பதில்லை; அவர் வேறொருவரின் சரூரத்தினுள் பிரவேசிக்கிறார். அவர் பராமரிப்பைப் பெற்றால் மாத்திரமே அவர் பிறவி எடுப்பதாக நூங்கள் கூறலாம். அவர் ஒருபோதும் எந்தப் பராமரிப்பையும் பெறுவதில்லை. அவர் கூறுகிறார்: எனது ஸ்ரீமத்தைப் பின்பற்றி, சுவர்க்கத்தின் அதிபதிகள் ஆகுவர்கள். நான் அவ்வாறு ஆக விரும்பவில்லை. நான் அபோக்தா (புலன்களின் அனுபவத்திற்கு அப்பாற்பட்டவர்). ஆகையால் பாபாவே உங்களுக்கு விளங்கப்படுத்துகின்றார் என்பதை ஆத்மாக்களாகிய நூங்கள் புரிந்துகொள்ள வேண்டும். ஆத்மாவே புரிந்துகொள்கிறார். ஆத்மாவே சட்டநிபுணராகவோ

பொறியியலாளராகவோ ஆகுகிறார்: நான் இன்னார் எனக் கூறுகின்றார். ஆத்மா கூறினார்: நான் ஒரு தேவராக இருந்தேன், எட்டுப் பிறவிகளின் பின்னர், நான் ஒரு சத்திரியன் ஆகினேன். பின்னர் நான் 12 பிறவிகள் எடுத்தேன். அதன்பின்னர் தொடர்ந்தும் நான் தூய்மையற்றவன் ஆகினேன். தந்தை கூறுகிறார்: குழந்தைகளே, ஆத்மா உணர்வுடையவர்கள் ஆகுவார்களாக! இவ்விடயங்கள் புரிந்துகொள்ளப்பட வேண்டும். ஆத்மா கூறுகிறார்: நான் சத்தியயுகத்தில் இருந்தபோது, நான் ஒரு மகாத்மாவாக இருந்தேன். பின்னர் கலியுகத்திலே, நான் மகா பாவாத்மாவாக ஆகினேன். என்றென்றும் தூய்மையாக உள்ள ஒரேயொரு பரமாத்மாவே மகாத்மாக்கள் அனைவரிலும் மகத்துவமானவர். இங்கே, மனிதர்கள் சதா தூய்மையாக இருப்பதில்லை. சந்தோஷ பூமியில் மாத்திரமே அவர்கள் எப்பொழுதும் தூய்மையாக இருக்கிறார்கள். திரேதா யுகத்திலும், சில கலைகள் குறைவடைந்து விடுகின்றன. இப்பொழுது எங்கள் ஏறும் ஸ்திதியாகும். நாங்கள் சுவர்க்கத்தின் அதிபதிகள் ஆகுகிறோம். பின்னர், திரேதா யுகத்திலும், இரண்டு கலைகள் குறைவடையும். பின்னர் துவாபர யுகத்திலே ஐந்து விகாரங்களினதும் சகுனம்; இருக்கும் போது, நாங்கள் தொடர்ந்தும் அவலட்சணமானவர்கள் ஆகுகிறோம். தந்தை கூறுகிறார்: இப்பொழுது, இந்த ஐந்து விகாரங்களையும் தானம் செய்யுங்கள். சகுனம் அகல்வதோடு, நீங்கள் சத்தியயுகத்தின் சம்பூர்ணமான தேவர்கள் ஆகுவீர்கள். முதலாவதாக, சரூர உணர்வை விட்டுவிடுங்கள். காமம் எனும் விகாரத்தைத் தானம் செய்யுங்கள். இறுதியில் நீங்கள் பற்றை வென்றவர்கள் ஆக வேண்டும். நீங்கள் உண்மையாகவே 84 பிறவிகளை அனுபவம் செய்துள்ளீர்கள் என்பதை ஆத்மாக்களாகிய நீங்கள் இப்பொழுது நினைவுகூருகிறீர்கள். இராவணன் உங்களைத் துவாபர யுகத்திலே சபித்தான், இதனாலேயே அனைவரும் சந்தோஷமற்று இருக்கிறார்கள். துவாபரயுக அரசர், அரசிகள் நோய்வாய்ப்பட மாட்டார்களா? அதுவும் துன்பம், அல்லவா? இது துன்ப உலகாகும். சத்தியயுகமே, சந்தோஷ பூமியாகும். எனவே, நீங்கள் கடவுளின் ஸ்ரீமத்திற்குக் கீழ்ப்படிய வேண்டும். எல்லையற்ற தந்தையின் வழிகாட்டல்களிற்குக் கீழ்ப்படியாதவர்கள், மிகவும் தகுதியற்ற ஆத்மாக்கள் என அழைக்கப்படுகிறார்கள். தகுதியற்ற குழந்தைகள் தந்தையிடமிருந்து என்ன ஆஸ்தியைப் பெறுவார்கள்? தகுதிவாய்ந்த குழந்தைகள் நல்லதோர் ஆஸ்தியைப் பெறுகிறார்கள். அவர்கள் தூய்மையாகி, ஏனையோரையும் தூய்மை ஆக்குவார்கள். எல்லையற்ற தந்தை ஆத்மாக்களாகிய உங்களுக்குக் கற்பிக்கிறார்: ஓ ஆத்மாக்களே, நீங்கள் உங்கள் காதுகள் மூலமாகச் செவிமடுக்கிறீர்களா? நீங்கள் கூறுகிறீர்கள்: ஆம் பாபா. நான் உங்கள் ஸ்ரீமத்தைப் பின்பற்றி, நிச்சயமாக மேன்மையானவராக ஆகுகிறேன். கடவுளே அதிமேன்மையானவர் என்பதால், அவர் நிச்சயமாக உங்களுக்கு அதிமேன்மையான அந்தஸ்தையே கொடுக்கிறார், அல்லவா? அவர் உங்களுக்கு அரைக்கல்பத்திற்குச் சுவர்க்க ஆஸ்தியைக் கொடுக்கிறார். நீங்கள் சரூரத் தந்தையிடமிருந்து ஓர் எல்லைக்குட்பட்ட ஆஸ்தியைப் பெறுகிறீர்கள்; அது, தற்காலிக சந்தோஷம் ஆகும். கலியுகத்திலே சந்தோஷம் காக்கையின் எச்சத்தைப் போன்றது. இதனாலேயே சந்திரியாசிகள் தமது வீடுகளை விட்டு விலகிச் செல்கிறார்கள். அவர்களுக்கு இல்லற தர்மத்திலே நம்பிக்கை இல்லை. சத்திய யுகத்திலே இல்லற தர்மமே உள்ளது. இக் கல்வி மூலமாக நீங்கள் விஷ்ணு பூமிக்குச் செல்வீர்கள் என்பதும், பரமாத்மாவாகிய பரமதந்தை அதற்காக எங்களுக்குக் கற்பிக்கிறார் என்பதும் உங்களுக்குத் தெரியும். பக்தர்களுக்குக் கடவுள் யார் என்பதோ, அவருடைய பணி என்ன என்பதோ, அவர் எவ்வாறு தூய்மையற்றவர்களைத் தூய்மையாக்குகிறார் என்பதோ தெரியாது. இப்பொழுது நீங்கள் தூய்மை ஆகுகிறீர்கள். உலக மக்கள் அந்தத் தூய்மையாக்குபவரான தந்தையை நினைவுசெய்கிறார்கள். இப்பொழுது நீங்கள் சங்கமயுகத்திலே இருக்கிறீர்கள். ஏனைய அனைவரும் கலியுகத்திலே இருக்கிறார்கள். அம்மக்கள் கலியுகம் இன்னும் அதன் குழந்தைப் பருவத்திலேயே உள்ளது என நம்புகிறார்கள். இப்பொழுது கலியுகம் அழிக்கப்படப் போகிறது என்பது உங்களுக்குத் தெரியும். இப்பொழுது நீங்கள் சத்திய யுகத்திற்குச் செல்ல வேண்டும். தந்தை உங்களுக்கு ஞாபகப்படுத்தியுள்ளார்: நான் ஒவ்வொரு சக்கரத்திலும் உங்களுக்கு ஓர் ஆஸ்தியைக் கொடுக்கின்றேன். எனவே, நீங்கள் உங்கள் முழு ஆஸ்தியையும் பெறவேண்டும். இங்கிருக்குமாறு தந்தை உங்களுக்குக் கூறுவதில்லை. நீங்கள் வீட்டிலே வாழலாம், ஆனால் தொடர்ந்தும் சுயதரிசனச் சக்கரத்தைச் சுழற்றி, பற்றை வென்றவர்கள் ஆகுங்கள். வேறெவருக்கும் அன்றி, ஒரேயொரு சிவபாபாவிற்கு உரியவர்கள் ஆகுங்கள். இப்போது நாங்கள் ஒரு புதிய உறவுமுறையை உருவாக்குகிறோம் என்பது எங்களுக்குத் தெரியும். எனவே நாம் பழையவர்கள் மீது எவ்விதப் பற்றும் வைத்திருக்கக்கூடாது. புதிய உலகின் மீதும், புதிய இராச்சியத்தின் மீதும் பற்று

வைத்திருங்கள். மரணம் உங்கள் தலைக்கு மேல் உள்ளது. அதற்கான ஆயத்தங்கள் தொடர்ந்தும் செய்யப்படுகின்றன. சத்தியபுகத்திலே அகால மரணம் இடம்பெற மாட்டாது. நேரம் வரும்போது, நீங்கள் உங்கள் பழைய தோலை (சரூரத்தை) நீக்கிவிட்டு, புதியதை எடுக்கிறீர்கள். நல்லது.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு தந்தை தாயாக இருக்கும் பார்த்தாவிடமிருந்து அன்பும், நினைவுகளும், காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கின்றார்.

தாரணைக்கான சாராம்சம்:

1. சுயதரிசனச் சக்கரத்தைச் சுழற்றி, முற்றிலும் பற்றை வென்றவர்கள் ஆகுங்கள். மரணம் உங்கள் தலை மீது உள்ளது. எனவே, அனைவர் மீதுள்ள பற்றையும் அகற்றுங்கள்.
2. தந்தையிடமிருந்து உங்கள் ஆஸ்தியைப் பெறுவதற்கு, ஸ்ரீமத்தை முழுமையாகப் பின்பற்றுங்கள். ஆத்ம உணர்வில் இருந்து, ஒரு தகுதிவாய்ந்த குழந்தை ஆகுங்கள்.

ஆசுவாதம்: நீங்கள் ஒரு தீவிர முயற்சியாளராகி, ஒவ்வொரு கணத்தையும் இறுதிக் கணமாகக் கருதுவதால், சதா தயாராக இருப்பீர்களாக.

தீவிர முயற்சியாளர்களான குழந்தைகள் ஒவ்வொரு கணத்தையும் இறுதிக்கணமாகக் கருதுவதால், சதா தயாராக இருக்கின்றார்கள். விநாசத்திற்கு இன்னமும் சிறிது காலம் எஞ்சியுள்ளது என்றும், தாங்கள் அப்பொழுது தயாராக இருப்பார்கள் என்றும் அவர்கள் ஒருபொழுதும் சிந்திப்பதில்லை. அந்த இறுதிக் கணங்களைப் பார்ப்பதற்குப் பதிலாக, உங்கள் இறுதிக் கணத்திற்கு உத்தரவாதம் இல்லை எனவும், நீங்கள் சதா தயாராக இருப்பீர்கள் எனவும் சிந்தியுங்கள். உங்கள் ஸ்திதி சதா அப்பால் இருக்கட்டும். அனைவரிடமும் பற்றற்றவராகவும் தந்தையிடம் அன்பானவராகவும் இருங்கள்: பற்றை வென்றவர். பற்றிலிருந்து விடுபட்டவராகவும் பாவ எண்ணங்களிலிருந்து விடுபட்டவராகவும் ஷூணான எண்ணங்களிலிருந்து விடுபட்டவராகவும் சதா இருங்கள். ஷூணானவை இல்லாதபோதே, நீங்கள் சதா தயாராக இருப்பவர்கள் என்று கூறப்படுவீர்கள்.

சுலோகம்: சிக்கலான நேரங்களில் திறமைச்சித்தி அடைவதற்கு, உங்கள் அனுசரித்துப் போகும் சக்தியை அதிகரிப்பீர்கள்.

---ஓம் சாந்தி---

-----ஓம் சாந்தி-----